

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē

॥ pañcadaśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ pañcadaśaḥ sargaḥ ॥

indrajitā vibhīṣaṇasyōpahasaṇaṃ taṃ nirbhartsya vibhīṣaṇēna
saṃsadi svakīyasamucitasammatēḥ prakāśanam

br̥haspatēstulyamatērvacasta -
nniśamyā yatnēna vibhīṣaṇasya |
tatō mahātmā vacanaṃ babhāṣē
tatrēndrajinnairṛtayūthamukhyaḥ ॥ 6.15.1 ॥

kiṃ nāma tē tāta kaniṣṭha vākya -
manarthakaṃ vai bahubhītavacca |
asmin kulē yō'pi bhavēna jātaḥ
sō'pīdrśaṃ naiva vadēna kuryāt ॥ 6.15.2 ॥

sattvēna vīryēṇa parākramēṇa
dhairyēṇa śauryēṇa ca tējasā ca |
ēkaḥ kulē'smin puruṣō vimuktō
vibhīṣaṇastāta kaniṣṭha ēṣaḥ ॥ 6.15.3 ॥

kiṃ nāma tau mānuṣarājaputrā -
vasmākamēkēna hi rākṣasēna |

suprākṛtēnāpi nihantumētau

śakyau kutō bhīṣayasē sma bhīrō || 6.15.4 ||

trilōkanāthō nanu dēvarājaḥ

śakrō mayā bhūmitalē nivīṣṭaḥ |

bhayārpitāścāpi diśaḥ prapannāḥ

sarvē tadā dēvagaṇāḥ samagrāḥ || 6.15.5 ||

airāvatō niḥsvanamunnadan sa

nipātītō bhūmitalē mayā tu |

vikṛṣya dantau tu mayā prasahya

vitrāsītā dēvagaṇāḥ samagrāḥ || 6.15.6 ||

sō'haṃ surāṇāmapi darpahantā

daityōttamānāmapi śōkakartā |

kathaṃ narēndrātmajayōrna śaktō

manuṣyayōḥ prākṛtayōḥ suvīryaḥ || 6.15.7 ||

athēndrakalpasya durāsadasya

mahaujasastad vacanaṃ niśamya |

tatō mahārthaṃ vacanaṃ babhāṣē

vibhīṣaṇaḥ śāstrabhṛtāṃ variṣṭhaḥ || 6.15.8 ||

na tāta mantrē tava niścayō'sti

bālastvamadyāpyavīpakvabuddhiḥ |

tasmāt tvayāpyātmavināśanāya

vacō'rthahīnaṃ bahu vipralaptam || 6.15.9 ||

putrapravādēna tu rāvaṇasya

tvamindrajinmitramukhō'si śatruḥ |

yasyēdṛśaṃ rāghavatō vināśaṃ
 niśamya mōhādanumanyasē tvam || 6.15.10 ||

tvamēva vadhyaśca sudurmatiśca
 sa cāpi vadhyō ya ihānayat tvām |
 bālaṃ dṛḍhaṃ sāhasikaṃ ca yō'dya
 prāvēśayanmantrakṛtāṃ samīpam || 6.15.11 ||

mūḍhō'pragalbhō'vinayōpapanna -
 stīkṣṇasvabhāvō'lpamatirdurātmā |
 mūrkhastvamatyantasudurmatiśca
 tvamindrajid bālatayā bravīṣi || 6.15.12 ||

kō brahmadaṇḍapratimaprakāśā -
 narciṣmataḥ kālanikāśarūpān |
 sahēta bāṇān yamadaṇḍakalpān
 samakṣamuktān yudhi rāghavēṇa || 6.15.13 ||

dhanāni ratnāni subhūṣaṇāni
 vāsāṃsi divyāni maṇīmśca citrān |
 sītāṃ ca rāmāya nivēdya dēvīm
 vasēma rājanniha vītasōkāḥ || 6.15.14 ||

|| ityārṣē śrīmadrāmāyaṇē vālmikiyē ādikāvyē
 yuddhakāṇḍē pañcadaśaḥ sargaḥ ||